


KUSTODJU GDID TAL-ART IMQADDSA

Bhal ma konna habbarna f'dan il-Qari, fil-harġa 4 tas-sena l-oħra, il-Patri Kustôdju tal-Art Imqaddsa, P. Alfredu Polidori O.F.M., kellu jitbiddel fis-sajf ta' dis-sena. Għal hekk fid-29 ta' Mejju li għadda, id-Definitôrju Franġiskan ta' Ruma mal-Patri Ġenerâl tal-Ordni, hatru b'Kustodju ġdid lir-Rev. P. Lino Cappiello O.F.M.



*Ir-Rev.mu P. Lino Cappiello, O.F.M.
Kustodju ġdid tal-Art Imqaddsa.*

Il-Kustôdju l-ġdid wasal Ġerusalêm mill-Kajr fil-15 ta' Ġunju li għadda u kien milqugħ f'Bâb il-Halil mir-rjûs il-kbâr religjużi, ċivili u militari tal-Belt Imqaddsa, u mir-Rhieb tad-Diskretôrju jew Kunsill Franġiskân. Kien hemm ukoll it-tfal tal-Iskejjel

Insâra u għadd kbir ta' nies. Wara li l-Kustôdju ha' b'idejn il-Kbarât, imsieheb minn kull hadd, mexxa lejn il-knisja tad-Dejr il-Kbîr tal-Franġiskâni, san Salvatûr, bil-kant tal-*Benedictus*, waqt li n-nies li kienu mqassma maż-żewġt iġnieb tat-toroq, imżejna bil-bandieri, bdew iċapêpu jdejhom ferhâna. Meta wasal il-knisja ta' san Salvatûr, il-Patri Rajmondu Corona O.F.M. sekretarju tal-Visitatûr Ġenerali, qara l-*Bolla Canonica*, li xxandar lil P. Cappiello b'Kustôdju tal-Art Imqaddsa f'isem il-knisja Kattolka u l-Ordni Franġiskân. Imbagħad qara wkoll id-degriet tal-Kunsill il-ġdid tal-Franġiskâni tal-Art Imqaddsa. Is-Sibt, 16 ta' Ġunju, il-Kustôdju l-ġdid għamel id-dahla tiegħu bil-kbîr fil-Bażilka tal-Qabar ta' Kristu, u l-ġhada, il-Hadd, għamel id-Dahla l-oħra fil-Bażilka tat-twelid tal-Bambin f'Betlehem.

Il-Kustôdju l-ġdid twieled f'Meta di Sorrento, hdejn Nâpli, l-Italja, fl-ewwel ta' Jannar tas-sena 1919, hekk li għandu biss 48 sena. Ta' tifel, mâr il-Palestîna fejn għamel l-istudji ġinnasjâli u wara libes iċ-ċoqqa Franġiskâna u temm l-istudji tal-Filosofija u Teologija u qaddes hemmekk, għal hekk huwa iben tal-Art Imqaddsa. Wara mar Washington, l-Amerka, fejn ha d-Dottorât tad-*Dritto Canonico*, u raġa' lejn l-Art Imqaddsa. Meta waslitlu l-ahbâr tal-hatra tiegħu ta' Kustôdju kien kappillân f'Meadî, hada l-Kajr, l-Eġittu, fejn kien ilu hafna snân. Huwa lingwista tajjeb, u barra t-Taljân, il-Isien ta' pajjiżu, jâf il-Latîn u l-Grieg antik, u jâf ukoll il-Franċiż, l-Ingliz u l-Gharbi.

Nixtiequ li l-qarreja taghna jitolbu għal Kustôdju l-gdid, biex Alla jagħtih il-ghajnûna wisq meħtieġa, l-aktar f'dawn iż-żmenijiet imwegħra,

ħalli jaħdem sewwa x-xogħol tqil u ta' reqqa, li l-knisja Kattolka tagħtu f'idejha biex iwettaq.

ID-DIREZZJONI.

DAWRA MAL-ART IMQADDSA

(*Jorbot mal-Għadd 3*)

Abu-Zenima. Tlaqna minn Elim u qbadna t-triq ma' tul il-wied, li tieħu lejn il-baħar. F'xi l-ħdax u nofs nilmħu fuq ix-xefaq strixxa ikħal qawwi u oħra taħtha safranija, lewn id-deheb. Kien il-Baħar l-Aħmar, f'Golf is-Swejz.

Il-karozzi mxew 'il quddiem, u fl-aħħar sibna ruħna f'ramla bla qjies, sa fejn iwasslu l-ghajnejn. Hemm kien Abu-Zenima, daqsxejn ta' lukanda, għal mistrieh ta' min jghaddi lejn Sinaj: dwejra mibnija apposta mill-Gvern Eġizzjan biex meta s-Sultan, sa kemm kien għadu hemm, kien jinzel f'Sinaj, ikollu fejn jieqaf jistrieh mis-shana u l-ghajja tal-vjaġġ. Ahna waqafna hawn biex nieklu biċċa ħobż malajr-malajr u ngħumu għuma fil-Baħar l-Aħmar. U kien ta' min! Dak il-baħar, nadif u ċar daqs il-kristall; ikħal fix-xefaq, u dehbi fix-xtut, imħabba l-ħmura tar-ramel, kollu ħadid. U mbaħħad, xi ngħidu għal kotra bla tarf ta' qroll u bebbux tal-baħar! Dejjem kelli namra tal-qroll, jew kif jgħidulu wkoll, frott tal-baħar, u xtaqt kieku garrejt xi erbgha sbieh milli kien hemm; iżda ma stajtx, għax wisa' ma kelli, u kien għad fadlilna ħafna x'niġru. U kelli fuq il-qalb nibqa' bix-xewqa bla temma, għad li xi laqxa ġbart.

Wara li kilna ikla tal-"camping" — taħsbux li kellna xi pranzu — xrobnax xarba ilma sewwa, u streħajna siegħa b'kollox, u ergajna sibna ruħna fil-karozzi biex nitilqu lejn Sinaj.

Meta sa naslu? "Għad fadal," qalulna x-xufiera. Fl-aħħar tlaqna u għaddejna minn ġo nofs ġemgħa għerejjex, jew djar tat-tajn għal ħaddiema Eġizzjani tal-minieri tal-manganiż, u x-xufiera dawru l-karozzi għal ġol-wied, fil-qalba ta' Sinaj.

Wadi Faran. S'issa dejjem konna miexja (u tista tghid, għal kemm ma konniex narawh, f'linja waħda mal-Baħar l-Aħmar), fil-Golf tas-Swejz. Minn issa 'il quddiem, sa nħallu l-Baħar warajna u nidhlu fil-qalba tad-deżert ta' Sinaj.

Għaddiet xi nofs siegħa u lwejna lejn ix-xellug u sibna ruħna fil-bidu ta' wied kollu ġebel, hoġob u għolliq niexef. Il-karozzi waqfu u ngabru fl-imkien, u x-xufier ta' fuqhom tahom l-aħħar ordnijiet u s-sinjali ta' bejniethom. Minn hawn 'il quddiem ikollhom isuqu, tista tghid, bl-ament għax la hemm toroq, la mogħdija, u la xejn ħlief xi erba' blatiet kbar, li minnhom is-sewwieqa jistgħu jaraw fejn qegħdin. Ix-xufiera m'hux l-ewwel darba li kienu għamlu dik it-triq, għal hekk kienu drawha u kienu jafuha. B'xorti tajba għalina, kien għad hemm xi sinjali mbajda fuq il-blat u l-ġebel, li kienu għamluhom it-teknici li ftit qabel kienu għadhom kemm ħadmu l-film: "The Ten Commandments", li żgur kull hadd għadu jiftakar fih. Mela, għalina! Shana u m'hux, sa nżul ix-xemx kellna nku-nu fil-Monasteru ta' santa Katerina.

Il-wied li qbadna kien jismu Wadi